

## स्वास्थ्य कर्मी घर-घर कर रहे सर्वे

सीकर, (निर्स)। चिकित्सा विभाग की ओर से मौसमी बीमारियों की रोकथाम संबंधी गतिविधियां व्यापक स्तर पर की जा रही हैं। बरसात के मौसम को देखते हुए स्वास्थ्य कर्मियों द्वारा गांव, ढाणी व कस्बों में सर्वे किया जा रहा है। वहीं बुखार से पीड़ित रोगियों की रक्त स्लाइड ली जा रही है।

विभाग की ओर से सोमवार से शुरू किए गए स्वास्थ्य दल आपके द्वार अभियान के द्वितीय चरण के तहत स्वास्थ्य कर्मियों द्वारा घर घर सर्वे किया जा रहा है। वहीं एंटीलावल गतिविधियों की जा रही है। सीएमएचओ डॉ. निर्मल सिंह ने बताया कि स्वास्थ्य दल आपके द्वार अभियान के द्वितीय चरण के तहत स्थानीय निकाय, नागरिक सुरक्षा, आयुर्वेद विभाग, पंचायती राज विभाग, समाज कल्याण, शहरी विकास विभाग आदि विभागों के साथ समन्वय कर गतिविधियों का आयोजन किया जा रहा है। द्वितीय चरण के तहत सभी विभागों को अलग अलग जिम्मेदारी दी गई है। डिप्टी सीएमएचओ डॉ. अशोक महारिया ने बताया कि अभियान के तहत आशा, एएएमए, सीएचओ आदि स्वास्थ्य कर्मियों द्वारा की जा रही गतिविधियों की ब्लॉक व जिला स्तर से मॉनिटरिंग भी की जा रही है। इसके तहत जिला स्तर की टीम ने मंगलवार को ब्लॉक खंडेला में सीएचसी जाजोद, पीएचसी गोविंदपुरा, आयुष्मान आरोग्य मंदिर सुंदेपुरा, उदयपुरा, पटवारी का बास का निरीक्षण किया।


# सड़क निर्माण में अनियमितता का ग्रामीणों ने विरोध जताया

खेतड़ी, (निर्स)। खेतड़ी कस्बे में सीवरेज ठेका कंपनी की ओर से बनाई जा रही सड़क में अनियमितता को लेकर ग्रामीणों ने मंगलवार को विरोध जताया है। इस दौरान ग्रामीणों ने सड़क का निर्माण कार्य बंद करवा कर नियमानुसार सही सड़क बनाने की मांग की है।

विरोध कर रहे ग्रामीणों ने बताया कि कस्बे के वार्ड आठ में सीवरेज ठेका कंपनी की ओर से सीवरेज व

## नाराज ग्रामीणों ने बंद करवाया सड़क का निर्माण कार्य

पेयजल लाइन डालने के लिए पूर्व में बनी सड़क को तोड़ दिया गया था। अब लाइन डालने के बाद सड़क का निर्माण कार्य करवाया जा रहा है। ठेका कंपनी की ओर से पूर्व में तोड़ी गई सड़क के मलबे को आम रास्ते से नहीं हटाकर उसके ऊपर ही सड़क डालने का कार्य किया जा रहा है। सड़क से मलबा नहीं हटाने से सड़क पूर्व में बनी सड़क से काफी ऊंची हो गई। जिसकी सूचना पर आसपास के ग्रामीण व व्यापारी एकत्रित हो गए तथा पूर्व में बनी सड़क का मलबा हटाकर नयी सड़क बनाने की मांग की। इस



खेतड़ी कस्बे में सीवरेज ठेका कंपनी की ओर से बनाई जा रही सड़क में अनियमितता का आरोप लगाकर ग्रामीणों ने कार्य बंद कराया।

दौरान ग्रामीणों द्वारा नाराजगी जताते हुए सड़क का निर्माण कार्य बंद करवा दिया गया।

ग्रामीणों ने बताया कि पूर्व में बनी सड़क से यदि ऊंची सड़क बनाई जाएगी तो ग्रामीणों को काफी परेशानियों का सामना करना पड़ सकता है। बरसात के समय पहाड़ी का पानी इसी सड़क से होकर आगे जाता

है। यदि सड़क की उंचाई अधिक होने से बरसात का पानी मकानों व दुकानों में घुस जाएगा तथा कोई बड़ी घटना भी घटित हो सकती है।

ग्रामीणों के विरोध व सड़क का निर्माण कार्य बंद करवा देने की सूचना पर ठेका कंपनी के अधिकारी मौके पर पहुंचे तथा ग्रामीणों से वार्ता कर नियमानुसार सड़क का निर्माण

करवाने की बात कही। ग्रामीणों ने बताया कि यदि पूर्व में बनी सड़क का मलबा हटाकर नयी सड़क नहीं बनाई गई तो सड़क का निर्माण कार्य नहीं होने दिया जाएगा। इस मौके पर कैलाश स्वामी, सत्यनारायण भागवत, अमित पंसारि, प्रेम हलवाई, कमलेश कुमार, विनोद सोनी, सुमित मोदी, पवन शर्मा सहित अनेक लोग मौजूद थे।

## पोषण अभियान जागरूकता रैली निकाली

हनुमानगढ़, (निर्स)। महिला एवं बाल विकास विभाग हनुमानगढ़ की ओर से सोमवार को राष्ट्रीय पोषण माह का आगाज हुआ जिला कलेक्टर काना राम ने कलेक्ट्रेट परिसर से पोषण अभियान जागरूकता रैली को हरी झंडी दिखाकर रवाना किया। लाल चौक तक रैली में आंगनवाड़ी कार्यकर्ता, सहायिका, आशाओं ने पोषण संबंधित 'गांव-गांव, गली-गली, सुपोषण की लहर चली', 'जन-जन ने ठाना है, कुपोषण जड़ से मिटाना है', 'विरोध वच्चे को खूब दें प्यार, मगर खिलाए घर का पोष्टिक आहार' जैसे नारे लगाए। इस अवसर पर पोषण थीम पर बनाई रंगोली का अवलोकन जिला कलेक्टर ने अवलोकन किया। उन्होंने पोषण माह की समस्त गतिविधियों को जन-जन तक पहुंचाने के लिए कहा। विभाग उपनिदेशक प्रवेश कुमार सोलंकी ने बताया कि सितम्बर माह को पोषण माह के रूप में मनाया जाता है। इसमें मुख्यतः 6 थीम एनीमिया, विटामिनए, प्रूक आहार, पोषण भी पढाई भी, बेहतर शासन के लिए तकनीकी उपाय, पर्यावरण संरक्षण पर विभाग कार्य करेगा। इसके लिए विभिन्न विभागों के साथ समन्वय स्थापित कर दैनिक गतिविधि आयोजित की जाएगी। सोलंकी ने बताया कि भोजन में बाजरा, मूंग, मोठ और मोठे अनाज का प्रयोग किया जाना चाहिए, यह स्वास्थ्य के लिए अच्छा होता है।

## सार-समाचार

### महापुरुषों के नाम चौक निर्माण की मांग



नोहर, (निर्स)। शहर में रातों-रात अधिकृत रूप से हो रहे महापुरुषों के चौक निर्माण को लेकर अब अन्य समाज के लोगों ने अपने समाज के महापुरुषों के नाम पर चौक निर्माण कर मूर्ति लगाने की अनुमति देने की मांग उठानी शुरू कर दी है। इस संबंध में उप-खण्ड अधिकारी के नाम नायब तहसीलदार को दिए गए ज्ञापनों में बताया गया कि या तो उन्हें चौक निर्माण की स्वीकृति दी जावे अन्यथा अनाधिकृत रूप से चौक निर्माण करने वालों पर कार्रवाई अमल में लाई जावे। इसी कड़ी में मंगलवार को राजपूत समाज व आचार्य (महाब्राह्मण) समाज कि ओर से एसडीएम को ज्ञापन देकर उनके समाज के महापुरुषों के नाम से चौक बनाने की स्वीकृति देने की मांग की गई है। ज्ञापन में बताया गया है कि अगर प्रशासन इस संबंध में स्वीकृति नहीं देता है तो उनको मजबूरन रातों-रात मूर्ति लगाकर चौक बनाने की परिपाटी में शामिल होना पड़ेगा। इस अवसर पर सर्व समाज के हरीश आचार्य, अजय मोची, संजय कंकर, मुकेश शर्मा, इमरान कायमखानी, गोविंद आचार्य, केशव सोलंकी, विक्रम सिंह, राकेश भारती, राजपाल सोलंकी, सुभाष आचार्य आदि शामिल रहे।

### विशाल भंडारे में प्रसादी बांटी



झुंझुनू, (निर्स)। श्री राणी सती रोड पर प्रकाश पान पैलेस के सामने स्थित नोहर में श्री लावरेश्वर महादेव मंदिर ट्रस्ट द्वारा भाद्रपद अमावस्या श्री राणी सती जी की वार्षिक पूजा के अवसर पर मंगलवार को सुबह नौ से रात 10 बजे तक विशाल भंडारा प्रसाद का शुभारंभ बगड़ दादूद्वारा के पीठाधीश्वर महामंडलेश्वर स्वामी अर्जुनदास महाराज के पवन सानिध्य में मंदिर ट्रस्टीज सहित स्थानीय मंदिर ट्रस्ट कार्यकारिणी सदस्य एवं अन्य गणमान्य जन की उपस्थिति में किया गया। इस अवसर पर मंदिर ट्रस्ट के ट्रस्टी एवं सचिव राजकुमार अग्रवाल, ट्रस्टी एवं कोषाध्यक्ष राधेश्याम ढंढारिया, ट्रस्टी सुरेश चंद्र पंसारि, ट्रस्टी कुपाशंकर मोदी मुंबई, ट्रस्टी परमेश्वर हलवाई, मंदिर ट्रस्ट कार्यकारिणी के प्रदीप जालान सूत, प्रमोद अग्रवाल एवं नरेश अग्रवाल जयपुर, अरुण जालान, ताराचंद गुप्ता, पवन गाडिया, श्रीगोपाल हलवाई, डॉ. डीएन तुलस्यान, डॉ. एसएन शुक्ला, भवानीशंकर जगनानी, श्रीकांत पंसारि, राकेश तुलस्यान, नितिन नारनीली, रमेश तुलस्यान, श्रीहरि पंसारि, नवीन केडिया, अंजनी जालान, अनूप गाडिया, गोविंद जालान, नवीन जालान, संतो कुमार ढंढारिया, कैलाशचंद्र अग्रवाल, सुमित क्यामअग्रवाल, उमाशंकर महमिया, शिवचरण पुरोहित, गुडु पुरोहित, पवन शर्मा टाईपरिस्ट, सुभाष जालान, अशोष तुलस्यान, अशोक तुलस्यान एवं प्रमोद खंडेलिया सहित अन्य शिव भक्तों का सेवा कार्य में सहयोग रहा।

### पांच दिवसीय गणेश महोत्सव प्रारंभ

सीकर, (निर्स)। फतेहपुरी गेट के पास स्थित सिद्ध पीठ श्री विजय गणेश मंदिर में मंगलवार से पांच दिवसीय गणेश महोत्सव की शुरुआत हुई। विद्वान पंडितों के सानिध्य में 108 किलो दूध से भगवान गणेश का दुग्धाभिषेक किया गया। मंदिर के महंत सीताराम पुजारी ने बताया कि बुधवार को भगवान गणेश को नई पोशाक धारण कराई जाएगी एवं मंदिर को विशेष व आकर्षक सजाया जाएगा। गुरुवार को प्रातः 11:15 बजे से 1008 लड्डुओं का भोग लगवाया जाएगा। शुक्रवार को सायं 7:15 बजे भगवान गणेश का सिंजारा मनाया जाएगा इस मौके पर मेहेदी लगाई जाएगी और छपन भोग लगाकर आरती की जाएगी। मुख्य आयोजन शनिवार को गणेश चतुर्थी पर्व धूमधाम से मनाया जायेगा। इस अवसर पर दोपहर 12-05 पर जन्मोत्सव महोत्सवी होगी गुडुधानी व मोदक का भोग लगाया जाएगा, डंके चढाये जायेंगे। पूरे दिवस भक्तों का मेला भरेगा। सायंकाल 4:15 बजे शोभायात्रा निकाली जाएगी।

### केशवानन्द का जेट एप्रीकल्चर में दबदबा

सीकर, (निर्स)। एनएच 52 स्थित स्वामी केशवानन्द शिक्षण संस्थान समूह भंडार सीकर के 35 विद्यार्थियों को जेट की प्रथम काउंसिलिंग में ही राजकीय कॉलेजों में चयन हुआ। जानकारी देते हुए सीओ प्रमोद भारद्वाज ने बताया कि जेट एप्रीकल्चर की प्रथम काउंसिलिंग में केशवानन्द के 35 विद्यार्थियों को चयन राजकीय कॉलेजों में किया गया जो कि संस्थान के लिए बहुत ही गर्व की बात है। साथ ही सीयूटी में 68वें रैंक के साथ संस्थान के हरिमोहन मीणा का चयन बनारस हिन्दू विश्वविद्यालय में हुआ है। इस अवसर पर संस्थान निदेशक रामनिवास दाका, सहनिदेशक नगेल सिंह, चैयमैन सुरेंद्र सिंह, सीबीएसई प्रधानाचार्य शांति प्रसाद नेगी, आरबीएसई प्रधानाचार्य विजेन्द्र सिंह ने सभी चयनित छात्रों को बधाई दी।

## 'बॉर्डर इलाकों में जल्द शुरू होंगे विशेष नाके'

झुंझुनू, (निर्स)। राजस्थान पुलिस के एडीजी व सीनियर आईपीएस विपिन पांडे मंगलवार को एक दिन के झुंझुनू दौर पर रहे। इस दौरान उन्होंने झुंझुनू ग्रामीण डीएसपी कार्यालय में स्थित मोरारका सभागार में जिले के पुलिस अधिकारियों और सुरक्षा सचिवों के साथ बैठक की।

बैठक में सीकर रेंज आईजी सत्येंद्र सिंह तथा एसपी शरद चौधरी समेत अन्य पुलिस अधिकारी मौजूद रहे। इस मौके पर एडीजी विपिन पांडे ने कहा कि हरियाणा में चुनाव है। इसे लेकर सीकर रेंज पुलिस जल्द ही एक्शन मोड पर आने वाली है। बॉर्डर इलाकों में अतिरिक्त नाके लगाने की तैयारियां पूरी कर ली गई है। जल्द ही नाके लगाकर सतर्कता बरती जाएगी। उन्होंने कहा कि दोनों राज्यों ने आपस में बदमाशों और वारंटियों की सूची भी आदान प्रदान कर ली है। जिन पर नजर रखी जा रही है।

## एडीजी विपिन कुमार पांडे ने मोरारका सभागार में ली पुलिस अधिकारियों की बैठक

उन्होंने कहा कि निर्भया स्कवायड को और ताकतवर व प्रभावशाली बनाने के लिए सरकार स्तर पर सोचा जा रहा है। ताकि निर्भया स्कवायड 24 घंटे महिला सुरक्षा के लिए तैनात मिले। उन्होंने वर्तमान की निर्भया स्कवायड टीम से कहा कि वे सिर्फ दिन में नहीं। बल्कि अल सुबह मंदिर जाने वाली महिलाओं और रात के समय भी गपट करें। ताकि महिला सुरक्षा का जो संकल्प है वो पूरा किया जा सके। इस मौके पर उन्होंने कहा पेंडिंग मामलों के निस्तारण और जिले की अपराध की स्थिति की भी समीक्षा की।

## गणेश चतुर्थी महोत्सव आज से

रतनगढ़, (निर्स)। स्थानीय सब्जी मंडी के पास स्थित श्री सिद्धिविनायक गणेश मंदिर में बुधवार से गणेश चतुर्थी महोत्सव हर्षोल्लास के साथ मनाया जाएगा। मंदिर पुजारी अणतराम काठवाल ने बताया कि गणेश चतुर्थी महोत्सव के अंतर्गत 4 सितम्बर बुधवार को रुद्राभिषेक, 5 सितम्बर गुरुवार को प्रातः दुध अभिषेक, 6 सितंबर शुक्रवार को प्रातः सिद्धिविनायक का पंचामृत अभिषेक किया जाएगा तथा 7 सितंबर शनिवार गणेश चतुर्थी को प्रातःसहस्त्राचन, दोपहर पुजारी अणतराम काठवाल ने बताया कि गणेश चतुर्थी महोत्सव के अंतर्गत 4 सितम्बर बुधवार को रुद्राभिषेक, 5 सितम्बर गुरुवार को प्रातः दुध अभिषेक, 6 सितंबर शुक्रवार को प्रातः सिद्धिविनायक का पंचामृत अभिषेक किया जाएगा तथा 7 सितंबर शनिवार गणेश चतुर्थी को प्रातःसहस्त्राचन, दोपहर गणेश जन्म उत्सव आरती तथा सायं 5:30 बजे से गणेश भगवान की शोभायात्रा निकाली जाएगी। शोभायात्रा के पश्चात रात्रि विराट भजन संध्या का आयोजन किया जाएगा। जिसमें प्रसिद्ध भजन गायकार गंगानाथ महाराज रतनगढ़ द्वारा मनभावक भजनों की प्रस्तुति देंगे। महोत्सव तैयारियों को कृष्णकांत, राधाकृष्ण, दिनेश, पंकज पीपलवा, आकाश, लक्ष्मण सहित आयोजन समिति के अनेक कार्यकर्ता तैयारियों को अंतिम रूप देने में लगे हुए हैं।

## काना पहाड़ी में खनन कार्य का जताया विरोध

झुंझुनू, (निर्स)। शहर की काना पहाड़ी में खनन कार्य को बंद करवाने की मांग को लेकर स्थानीय निवासियों ने कलेक्ट्रेट पर एकत्रित होकर प्रदर्शन किया। कलेक्ट्रेट को ज्ञापन देकर खनन कार्य पर रोक लगाने की मांग की।

## स्थानीय निवासियों ने कलेक्ट्रेट पर एकत्रित होकर प्रदर्शन किया

से बंद है। कोर्ट ने ब्लास्टिंग पर रोक लगाई हुई है। ब्लास्टिंग से हुए गहरे गड्ढे से कई हादसे हो चुके हैं। लेकिन अब लीजधारक फिर से यहां खनन का प्रयास कर रहे हैं। पत्थरों को उठा कर ले जा है। टुक लगे हुए हैं, जो रात दिन पत्थर उठा रहे हैं। चारों तरफ तार बंदी का



काना पहाड़ी में खनन कार्य को बंद करवाने की मांग को लेकर लोगों ने प्रदर्शन किया।

प्रयास किया जा रहा है। स्थानीय लोगों ने बताया कि पहाड़ी के पास घनी

आबादी है। खनन कार्य से कभी भी जनहानि हो सकती है।

## न्यू कोर्ट भवन के अतिक्रमण को हटाने के आदेश

सादुलपुर, (निर्स)। गत एक सप्ताह से भी अधिक समय से न्यायालय की भूमि राजगढ़ से अतिक्रमण को हटाने की मांग को लेकर चल रहे अधिवक्ताओं के धरना प्रदर्शन, कार्य बहिष्कार व दो दिनों से दो-दो अधिवक्ताओं की आंशिक भूख हड़ताल को गंभीरता से लेकर जिला कलेक्टर ने अतिक्रमण को हटाने के आदेश दे दिया है। बुधवार 04 सितम्बर को प्रशासन दलबल के साथ अतिक्रमण को हटाने की कार्रवाई करेगा।

इस संबंध में उपखंड अधिकारी राजगढ़ सुशील कुमार सैनी ने बताया कि मामले को लेकर गत 15 दिनों से लगातार अतिक्रमियों से वार्ता की जा रही है। समाज के प्रमुख लोगों को प्रतिनिधि के रूप अतिक्रमियों के पास

भिजवाकर वार्ता की है। एडीएम सुजानगढ़ ने भी रूबरू होकर वार्ता की, लेकिन वार्ता के दौरान प्रशासन की बात से सहमत हो जाते हैं और अगले दिन बदल जाते हैं।

इसके अलावा पुनर्वास के लिए भामाशाहां से जमीन प्राप्त करने तथा राजेंद्र उरुला जोशी की ओर से बनाए गए मकान आवंटित करने संबंधी भी प्रशासन ने सम्बंधित को पत्र लिखने के साथ-साथ वार्ता की। पुनर्वास के लिए भी पूरा प्रयास है। वहीं अधिवक्ताओं के धरना प्रदर्शन के कारण जिले भर के अधिवक्ताओं ने मांग का समर्थन कर धरना प्रदर्शन शुरू कर दिया है।

तथा न्यायपालिका, जिला प्रशासन मामले लेकर गंभीर हैं क्योंकि

अधिवक्ताओं ने कार्य बहिष्कार कर रखा है, जिसके कारण न्यायपालिका के कार्य 15 दिनों से बाधित हो रहे हैं। ऐसी स्थिति में अतिक्रमण को हटाने के लिए जिला कलेक्टर ने आदेश जारी कर दिए हैं तथा बुधवार 04 सितम्बर को न्यायालय भवन के उत्तरी दिशा में हो रहे अतिक्रमण को हटाने की कार्रवाई की जाएगी।

गौरतलब है कि अधिवक्ताओं के द्वारा अतिक्रमण हटवाने की मांग को लेकर चल रहे बार संघ राजगढ़ का धरना प्रदर्शन व कार्यबहिष्कार के बाद शुरू किये गये आंशिक भूख हड़ताल के दूसरे दिन विक्रमपाल जांगिड एडवोकेट व तेजपाल पूनियां मंगलवार को आंशिक भूख हड़ताल पर बैठे।

## तीन ई-मित्रों पर लगाया जुर्माना

झुंझुनू, (निर्स)। सूचना प्रौद्योगिकी और संचार विभाग ब्लॉक कार्यालय सिंघाना द्वारा ई-गवर्नेंस की बेहतर सुविधा देने के लिए ई-मित्र कियोस्कों पर पाई जाने वाली कमियों को दूर करने के लिए माह अगस्त 2024 में ब्लॉक में संचालित ई-मित्रों की त्रैमासिक जांच अथवा अधिक वसूली की जांच के लिए टीम बनाकर कुल 16 कियोस्कों के औचक निरीक्षण किए गए। ब्लॉक प्रोग्रामर विजेन्द्र कुमार ने बताया कि निरीक्षण में तीन कियोस्कों पर अनियमितता पाई गई। जिसमें अक्षिता ई-मित्र माकडों पर रेट लिस्ट, श्याम ई-मित्र ढाणा पर कॉन्ट्रोल बैनर व आईडी कार्ड तथा पुनियां ई-मित्र, ढाणा पर आईडी कार्ड की अनियमितता पाई गई। इस पर उक्त तीनों ई-मित्रों को मौके पर ही नोटिस जारी किया गया तथा ऑनलाइन पेनल्टी लगाई गई। जांच दल में सुनिल व ललित कुमार सूचना सहायक भी शामिल रहे।

## मूर्ति स्थापना के साथ गणेश जन्मोत्सव आज से

बीदासर, (निर्स)। कस्बे की धार्मिक संस्था गणेश जन्मोत्सव समिति के तत्वावधान में एस्बीआई बैंक के सामने पुराने गणेश मंदिर में बुधवार से होने वाले पांच दिवसीय धार्मिक आयोजन की तैयारियों को लेकर समिति के कार्यकर्ता दिन भर जुटे रहे।

समिति के अध्यक्ष दीनदयाल शर्मा ने बताया कि गणेश जन्मोत्सव के उपलक्ष्य में 4 से 8 सितंबर तक गणेश जन्मोत्सव धूमधाम से मनाया जाएगा। 4 सितंबर को गणेश मूर्ति स्थापना पूर्व कस्बे के बीदासर गौशाला स्थित राधाकृष्ण मंदिर से गाजे बाजे व मनमोहक झांकियों और 2100 कलश यात्रा के साथ कस्बे के प्रमुख मार्गों से शोभायात्रा निकाली जाएगी। अग्रसेन के नोहरे में 11.15 बजे मूर्ति स्थापना व दोपहर में 1 बजे से 4 बजे तक तीन

दिवसीय नानी बाई मायरो की कथा का आयोजन किया जाएगा। जिसमें नोखा की कथावाचक मौनिका चारीक मायरो की कथा का रसपान करवायेगी। 6 सितंबर को रात्रि में संगीतमय सुंदरकांड का पाठ व 7 सितंबर की रात्रि में जागरण का आयोजन किया जाएगा, जिसमें विनादेसर दलीप राणा एण्ड पार्टी के भंजन गायकार भंजनों की प्रस्तुतियां देंगे। 8 सितंबर को विशाल जुलूस के साथ कस्बे के माणकसर तालाब में मूर्ति विसर्जन के कार्यक्रम होंगे। गणेश जन्मोत्सव को लेकर समिति के अध्यक्ष दीनदयाल शर्मा, सुरेंद्र टोंटिया, मनोज पंसारि, लक्ष्मीपट माली, प्रेमरतन सोनी, संजय, रवि मोदी, जगदीश दर्जी, प्रभुदयाल शर्मा, सत्यनारायण, रामसिंह दर्जी सहित समिति के अनेक कार्यकर्ता दिनभर तैयारियों में जुटे रहे।

# मेडिकल बायोवेस्ट प्लांट को लेकर विरोध प्रदर्शन जारी

झुंझुनू, (निर्स)। झुंझुनू में प्रस्तावित मेडिकल बायो वेस्ट प्लांट का विरोध लगातार जारी है। मंगलवार को शहरवासियों ने एक बार फिर प्रदर्शन किया और नगर परिषद का गेट बंद करते हुए धरने पर बैठ गए और जमकर नारेबाजी की।

इस मौके पर डीवाईएफआई के महिपाल पुनियां तथा मदरसा बोर्ड के जिलाध्यक्ष इमरान बड़पुर्ज ने बताया कि

## शहरवासियों ने नगर परिषद का गेट बंद कर दिया धरना

2015 में नगर परिषद ने नियमों को ताक पर रखकर इंस्टो मेडिकल बायोवेस्ट मैनेजमेंट प्राइवेट लिमिटेड को बायो मेडिकल वेस्ट के निस्तारण का टेंडर दिया था। लेकिन इस कंपनी ने बायो वेस्ट को उठाया नहीं इस बायो वेस्ट के कारण मोडा पहाड़ में बीमारियों ने घर कर लिया है। जिसके कारण आए दिन लोगों की मौत हो रही है। कंपनी ने झुंझुनू में कहा कि



झुंझुनू में प्रस्तावित मेडिकल बायो वेस्ट प्लांट के विरोध में शहरवासी नगर परिषद का गेट बंद कर धरने पर बैठ गए।

उनका प्लांट चूक में लगा है। जहां बायो वेस्ट का निस्तारण कर रहे हैं। वहीं चूक में ठेका लेकर कहा कि उनका प्लांट झुंझुनू में लगा हुआ है जहां निस्तारण कर रहे हैं। असल में दोनों ही जगह का बायो वेस्ट

वहीं का वहीं नियमों को ताक पर रखकर फेंक दिया। करोड़ों रूपयों का हरेफेर कर अब कंपनी झुंझुनू में नियमों को ताक पर रखकर प्लांट लगाना चाह रही है। जिसे वे लगाने नहीं देंगे। शहरवासियों ने मांग

की है कि इस कंपनी को ब्लेक लिस्टेड करके अब तक इसे जो भी सरकारी पैसा दिया गया है। उसकी रिकवरी की जाए। मोडा पहाड़ में जो मौतें हुई हैं उनकी जांच की जाए।

## पीएम स्वनिधि योजना के तहत शिविर लगाया

तारानगर, (निर्स)। तारानगर नगरपालिका अधिशाषी अधिकारी अजय प्रताप सिंह की अध्यक्षता में मंगलवार को नगरपालिका में भारत सरकार की महत्वपूर्ण योजना पी.एम. स्वनिधि योजना के तहत कैम्प का आयोजन किया गया। जिसमें सी.ओ. दिनेश दायमा ने योजना के फायदों के बारे में बताया। सीओ दायमा ने बताया कि केन्द्र सरकार द्वारा स्ट्रीट वेन्डरों के उत्थान हेतु प्रधान मंत्री स्वनिधि स्ट्रीट वेन्डर्स को अपने उद्योग, धंधे को बढ़ावा देने हेतु, बैंक द्वारा 10 हजार रूपये से लेकर 50 हजार रूपये तक के तीन आसान चरणों में बैंक द्वारा लोन की सुविधा प्रदान की जाती है। कैम्प के दौरान अधिशाषी अधिकारी अजय प्रतापसिंह ने बताया कि उक्त योजना की पहुंच बढ़ाने हेतु नगरपालिका द्वारा होर्डिंग्स, प्लैकबोर्ड, बैनर व ऑर्डियों के माध्यम से समय-समय पर प्रसार-प्रसार करवाकर रेहड़ी, ठेला, चालक व जूते चप्पल पोलिस करने वालों इत्यादी का भी निर्धारण करवाकर उक्त योजना से लाभान्वित कराया गया है, वर्तमान में भी उक्त योजना में सरकार द्वारा प्राप्त लक्ष्यों से दौरेनु आवेदन दर्ज करवा रखे हैं।

## भाजपा नेता बबलू चौधरी का नागरिक अभिनंदन

झुंझुनू, (निर्स)। ग्राम पंचायत प्रतापपुरा के समसपुर गांव में मंगलवार को भाजपा नेता बबलू निधित चौधरी का नागरिक अभिनंदन किया गया। पंचदेव मंदिर से समसपुर तक बाइक रैली से उनकी ओरपाई की गई। बबलू चौधरी के प्रयासों से पंचायत में 4 सड़कों के लिए बजट पास हुआ। इसके लिए ग्रामीणों ने माल्यापण कर चौधरी का अभिनंदन किया।

## अभिनंदन समारोह में दो और सड़कों की घोषणा की

(सीसी रोड) और मेडिकल कॉलेज से शिवालय रोड हुए अंडर पास तक डामर सड़क बनवाने की घोषणा की। उन्होंने कहा कि मैं भले ही चुनाव हार गया, लेकिन मैंने हौसले के साथ विकास कार्य किए। भाजपा के इस शासन में आपकों और भी कई सौगातें मिलेंगी। इस दौरान शिक्षाविद् हरिश चारह, झुंझुनू नगर परिषद में नेता प्रतिपक्ष बुधराम सैनी, भड़ौदा खुर्द सरपंच कृष्ण



समसपुर गांव में भाजपा नेता बबलू निधित चौधरी का नागरिक अभिनंदन किया गया।

झाड़िया, चाना सरपंच चरण सिंह, नगरपालिका चैयमैन घौसाराम सतपाल भैड़ा प्रतापपुरा, उदावास चारविया, बिशनपुरा सरपंच मनीष, पूर्व सरपंच सुमन सिहाण, राधा मारिराम, सरपंच ताराचंद, चाना पंचायत समिति पंचायत समिति सदस्य सुदेश, भड़ौदा खुर्द पंचायत समिति सदस्य सुशीला, बुडाना के पूर्व सरपंच दिलीप कृष्णियां, किशोरपुर पंचायत समिति सदस्य राजेश डारा, पूर्व सरपंच प्रतापपुरा अनार देवी, ग्राम विकास अधिकारी पीयूष मोटसरा, भड़ौदा कलां सरपंच सुरेंद्र, भारद्वाज समेत कई जनप्रतिनिधि व

गणमान्य लोग शामिल हुये।